

يَكُونُ فِي آخِرِ أَمَّتِي خَلِيفَةُ يَحْيَى الْمَلِكُ حَيًّا وَلَا يَلْعَنُهُ عَدُوٌّ مُسْلِمٌ
كَيْفَ أَنْتُمْ إِذَا سَلَّ إِلَيْكُمْ مِنْكُمْ وَأَمَّاكُمْ مِنْكُمْ مُتَقَرِّبِينَ

اسلام میں امام مہدی رضی اللہ عنہ کا تصور

امام مہدی سے متعلق اس سنت الہیہ کا عقیدہ تمام اہل بیت علیہم السلام
خاصہ مہدیؑ و صحابہؓ میں امام مہدی سے متعلق احادیث و اقصائی تفسیر میں
فکرین و عقیدان وحدت اکابر علمائے کبار و فتاویٰ

ترجمہ
حضرت مولانا محمد رفیع خان صاحب مدظلہ
استاذ جامعہ اسلامیہ دارالعلوم دیوبند

مؤلف
مولانا محمد رفیع خان صاحب مدظلہ
فاضل دیوبند اشرفیہ

بیت العلوم

۲۰۔ تاج پور روڈ، بریلی، اتر پردیش، ۲۰۱۳ء

۲

﴿ ہمارے حقوق ہیں ہمارے فرائض ہیں ﴾

نام کتاب	اسلام میں امام مہدیؑ کا تصور
مؤلف	حافظ محمد ظفر اقبال (فاضل جامعہ اشرفیہ لاہور)
اقتدارت	پروفیسر مولانا محمد رفیع مسیحی خان صاحب (پروفیسر جامعہ اشرفیہ لاہور)
باہتمام	محمد عامر اشرف
ناشر	بیت العلوم - ۲۰۰۰ روپے چوک پرانی انارکلی، لاہور۔ فون: ۷۳۵۳۳۸۲

﴿ ملے ملے بچتے ﴾

بیت العلوم = ۲۰۰۰ روپے چوک پرانی انارکلی، لاہور۔	بیت الکتب = گلشن اقبال، کراچی
ادارہ اسلامیات = ۱۹۰۰ انارکلی، لاہور۔	ادارہ احادیث = ڈاک خانہ دارالعلوم کورنگی کراچی نمبر ۱۲
ادارہ اسلامیات = مومن روڈ چوک اردو بازار، کراچی	کتبہ دارالعلوم = جامعہ دارالعلوم کورنگی کراچی نمبر ۱۲
دارالاشاعت = اردو بازار کراچی نمبر ۱	کتبہ سید محمد قسیمی = الگڑیہ بازار کراچی، اردو بازار، لاہور۔
بیت القرآن = اردو بازار کراچی نمبر ۱	کتبہ رحمانیہ = غوثی سڑک، اردو بازار، لاہور۔

﴿حدیث ”لامہدی الایسی بن مریم“ کی توجیہات﴾

(۱) مہدی، ”مہد“ سے مشتق ہے جس کے معنی ”گود“ کے آتے ہیں، اس صورت میں حدیث مذکورہ کا مطلب یہ ہوگا کہ انبیاء کرام علیہم السلام میں سے گود میں کلام کرنے والے نبی صرف حضرت عیسیٰ علیہ السلام ہیں۔

(۲) بعض علماء نے یہاں ”مہدی“ کا لغوی معنی مراد ہے کیونکہ یہ قاعدہ ہے کہ اگر کسی جگہ کوئی چیز مطلق ذکر کی جائے اور اس میں کوئی قید نہ ہو تو وہاں اس کا کامل فرد مراد ہوتا ہے، اس صورت میں حدیث کا مطلب یہ ہوگا کہ کامل مہدی (ہدایت یافتہ) تو صرف حضرت عیسیٰ علیہ السلام ہیں۔

اس اجمال کی وضاحت یہ ہے کہ جب حضور ﷺ نے اپنے بعد کسی بھی نبی کے آنے کی نفی فرمادی اور فرمایا کہ میرے بعد کوئی نبی نہیں ہوگا تو اس سے عام لوگوں کے ذہن میں یہ شبہ پیدا ہو سکتا تھا کہ شاید اس سے یہ مراد ہو کہ میرے بعد نہ تو کوئی مستقل نبی آئے گا اور نہ تابع ہو کر۔ اس حدیث کو بیان کر کے گویا یہ بتانا مقصود ہے کہ میرے بعد کوئی مستقل نبی نہیں آئے گا۔ ہاں! تابع ہو کر حضرت عیسیٰ علیہ السلام تشریف لائیں گے اور چونکہ مستقل نبی میں ”ہادی“ ہونے کی شان نمایاں ہوتی ہے اور تابع میں ”مہدی“ ہونے کی اس لیے حدیث میں ”مہدی“ کا لفظ ذکر کر دیا۔

(۳) اس حدیث کی تیسری توجیہ بیان کرتے ہوئے حضرت تھانویؒ فرماتے ہیں کہ یہ توجیہ میں القاء، ربانی سے لکھتا ہوں کہ اس قسم کے الفاظ جہاں کہیں استعمال ہوں، اس سے مراد یہ ہوتا ہے کہ یہ دونوں چیزیں آپس میں بہت زیادہ متحد ہیں اور یہ اتحاد کبھی حقیقت کے اعتبار سے ہوتا ہے اور کبھی اس اعتبار سے کہ یہ دونوں چیزیں زمانے کے لحاظ سے قریب قریب ہیں، اس صورت میں حدیث کا مطلب یہ ہوگا کہ مہدیؑ اور عیسیٰؑ زمانے کے اعتبار سے قریب قریب ہوں گے۔

(۳) علامہ سیوطیؒ نے اپنی کتاب ”الجاوی للفتاویٰ“ ج ۲ ص ۱۰۳ پر علامہ ابن کثیرؒ کے حوالے سے اس حدیث کی یہ توجیہ بیان کی ہے کہ اس حدیث کا معنی یہ ہے کہ امام مہدیؑ کا وجود برحق ہے اور وہ مہدی حضرت عیسیٰ علیہ السلام ہوں گے۔ اس سے یہ لازم نہیں آتا کہ حضرت عیسیٰ علیہ السلام کے علاوہ کسی اور کے لیے مہدی ہونے کی نفی کی جائے۔

(۴) سید برزنجیؒ نے اس حدیث کی ایک اور توجیہ یہ بیان کی ہے کہ حضرت عیسیٰ علیہ السلام کے بعد کوئی مہدی نہیں ہوگا۔ (الاشاعہ: ص ۲۳۶)

(۵) اس حدیث کی ایک توجیہ یہ بھی ہو سکتی ہے کہ عبارت میں مضاف محذوف ہو ”لامہدی الافسی زمن عیسیٰ علیہ السلام“ کہ امام مہدیؑ تو حضرت عیسیٰ علیہ السلام کے زمانے میں ہوں گے۔

(۶) اس حدیث کی ایک اور توجیہ بیان کرتے ہوئے حضرت تھانویؒ رقمطراز ہیں: ”میرے نزدیک توجیہ حدیث کی یہ ہے کہ یہ ترکیب مستعمل ہوتی ہے کمال تشابہ کے لیے، پس مطلب یہ ہے کہ ان دونوں بزرگوں میں باعتبار صفات کمال کے ایسا تشابہ ہوگا کہ گویا مہدی، عین عیسیٰ علیہ السلام ہیں جیسا کہ کسی کا قول ہے:“

من تو شدم تو من شدی، من تن شدم تو جاں شدی
تا کس نکوید بعد از من دیگرم تو دیگری

(احساب قادیانیت: ج ۳ ص ۱۱۸)

﴿شیخ یوسف بن عبد اللہ کی تحقیق و تنقید﴾

علامہ ابن خلدون کے کلام پر حضرت تھانویؒ کی اس تفصیلی تنقید کے بعد کچھ دیگر علماء کرام کے حوالہ جات بھی مطالعہ فرماتے جائیں تاکہ یہ وہم پیدا نہ ہو کہ شاید مقتدین نے علامہ ابن خلدون کے اس طعن کا کوئی نوٹس نہیں لیا چنانچہ اس سلسلے میں شیخ یوسف بن

اگر کوئی صاحب عقل آدمی غور و فکر سے کام لے تو وہ روایات کہ جن میں امام مہدی کے نام کی صراحت ہے اور جن میں نہیں ہے، اسناد اور الفاظ کے اعتبار سے اس قدر قریب اور متحد نظر آئیں گے کہ یہ شعران پر صادق آئے گا۔

من تو شدم، تو من شدی، من تن شدم تو جان شدی

تا کس نگوید بعد ازیں من دیگرم تو دیگری

اور پھر تمام محدثین کا ان روایات کو ”باب المہدی“ کے تحت ذکر کرنا اس بات کی قطعی دلیل ہے کہ ان مبہم احادیث سے امام مہدی ہی مراد ہیں اور اگر صرف ان روایات ہی کو لے لیا جائے جن میں صراحتہ امام مہدی کا نام مذکور ہے، وہ بھی کافی ہیں کیونکہ یہ تو ابھی بیان ہوا کہ ایسے امور میں خبر واحد بھی حجت ہے۔

☆ امر ہفتم:

بعض منکرین ظہور مہدی نے حدیث ”لامہدی الا عیسیٰ ابن مریم“ سے استدلال کیا ہے کہ مہدی تو صرف حضرت عیسیٰ علیہ السلام ہوں گے بالفاظ دیگر یہ کہ انہوں نے مہدی اور عیسیٰ ایک ہی شخصیت کو قرار دینا چاہا لیکن یہ استدلال درست نہیں اس لیے کہ بقول علامہ ابن خلدون ہی کے یہ روایت ضعیف اور مضطرب ہے اور دوسری بات یہ بھی ہے کہ احادیث میں حضرت عیسیٰ علیہ السلام کے جو اوصاف بیان کیے گئے ہیں مثلاً آسمان سے نزول وغیرہ، ان میں اور امام مہدی کے اوصاف، مثلاً مدینہ منورہ میں ولادت کا ہونا وغیرہ میں تغایر ہے اس سے بھی معلوم ہوتا ہے کہ امام مہدی اور حضرت عیسیٰ علیہ السلام دو الگ الگ شخصیتیں ہیں کیونکہ اس حدیث کو اس کے حقیقی معنی پر محمول کرنا معتذر اور مشکل ہے لہذا اس کو مجازی معنی پر محمول کیا جائے گا چنانچہ علماء کرام نے اس حدیث کی متعدد توجیہات ذکر کی ہیں۔

فائدہ:

حدیث ”لامہدی الا عیسیٰ ابن مریم“ کی یہ توجیہات حضرت تھانوی نے اپنے رسالہ مؤخرۃ الظنون میں تحریر فرمائی ہیں اور یہاں پہنچ کر حضرت تھانوی کی علامہ ابن خلدون پر تنقید مکمل ہوئی، کچھ باتوں کو قصداً ترک کر دیا گیا ہے۔ اب مناسب معلوم ہوتا ہے کہ حدیث مذکور میں دیگر علماء کرام کی توجیہات بھی بیان کر دی جائیں، اور وہ حسب ذیل ہیں:

(۱) اس حدیث کی توجیہ بیان کرتے ہوئے امام قرطبی تحریر فرماتے ہیں:

﴿و یحتمل ان یکون قوله عليه الصلوة والسلام

”ولا مہدی الا عیسیٰ“ ای لا مہدی کاملاً معصوماً الا

عیسیٰ﴾ (الذکرہ ص ۷۰۳)

”اور یہ بھی احتمال ہے کہ نبی علیہ الصلوٰۃ والسلام کے فرمان

”ولا مہدی الا عیسیٰ“ سے یہ مراد ہو کہ کامل اور معصوم مہدی

صرف حضرت عیسیٰ علیہ السلام ہوں گے۔“

اور یہ بات درست ہے کیونکہ امام مہدی امتی ہوں گے اور حضرت عیسیٰ علیہ

السلام نبی اور امتی معصوم عن الخطا نہیں ہو سکتا۔

(۲) علامہ سید برزنجی اس حدیث کی توجیہ بیان کرتے ہوئے رقمطراز ہیں:

﴿لا قول للمہدی الا بمشورۃ عیسیٰ علیہ السلام ان

قلنا انه وزیرہ، اولاً مہدی معصوماً مطلقاً الا عیسیٰ

علیہ السلام﴾ (الاشاء ص ۲۳۶)

”امام مہدی حضرت عیسیٰ علیہ السلام سے مشورہ کیے بغیر کوئی کام

نہیں کریں گے جبکہ ان کو وزیر مانا جائے یا یہ مراد ہے کہ مہدی

معصوم صرف حضرت عیسیٰ ہوں گے۔“

(۳۴) ﴿حضرت جابر بن سمرہ رضی اللہ عنہ کی روایت﴾

بارہ خلفاء والی روایت:

﴿عن جابر بن سمرة عن رسول الله ﷺ انه قال لا يزال هذا الدين قائما حتى يكون اثنا عشر خليفة كلهم تجتمع عليه الامة﴾ (الحادی: ج ۲ ص ۱۰۲)

”حضرت جابر بن سمرہ سے مروی ہے کہ حضور ﷺ نے فرمایا یہ دین ہمیشہ قائم رہے گا حتیٰ کہ بارہ خلیفہ ایسے ہو جائیں جن پر پوری امت متفق ہوگی۔“

فائدہ:

علامہ سیوطی نے اس حدیث کو نقل کرنے کے بعد اس پر تبصرہ کرتے ہوئے فرمایا ہے کہ اس حدیث میں امام مہدیؑ کے وجود کی طرف اشارہ ہے اور وہی بارہویں خلیفہ ہوں گے کیونکہ گیارہ خلفاء کے بعد اب تک کوئی بارہواں خلیفہ ایسا نہیں آیا کہ اس کی خلافت پر پوری امت مجتمع ہو سکی ہو۔

(۳۵) ﴿حضرت ابو عبیدہ بن الجراح رضی اللہ عنہ کی روایت﴾

دین کا مشلہ:

﴿عن ابی عبیدہ بن الجراح رضی اللہ عنہ قال قال رسول الله ﷺ لا يزال هذا الامر قائما بالقسط حتى يكون اول من يثلمه رجل من بني امية﴾ (کتاب الفتن: ص ۱۹۰)

”حضرت ابو عبیدہ بن الجراح سے روایت ہے کہ حضور ﷺ نے فرمایا دین کا یہ معاملہ ٹھیک ٹھیک چلتا رہے گا یہاں تک کہ بنی امیہ میں سے ایک شخص سب سے پہلے اس کا مشاکرے گا۔“

یہ روایت وجود سفیانی پر دلالت کر رہی ہے اور خروج سفیانی علامت ہے ظہور مہدیؑ کی۔ گویا اس روایت سے بھی ظہور مہدیؑ کا ثبوت ملتا ہے۔

(۳۶) ﴿حضرت ابی بن کعب رضی اللہ عنہ کی روایت﴾

دریائے فرات سے نکلنے والا خزانہ:

﴿عن عبد الله بن الحارث بن نوفل قال كنت واقفا مع ابي بن كعب فقال لا يزال الناس مختلفة اعناقهم في طلب الدنيا قلت اجل قال اني سمعت رسول الله ﷺ يقول يوشك الفرات ان يحسر عن جبل من ذهب فاذا سمع به الناس ساروا اليه فيقول من عنده لئن تركنا الناس يا خلدون منه ليذهبن به كله قال فيقتلون عليه فيقتل من كل مائة تسعة وتسعون﴾ (مسلم: ۷۲۷۱)

”عبداللہ بن حارث بن نوفل کہتے ہیں کہ میں حضرت ابی بن کعبؓ کے پاس کھڑا تھا کہ حضرت ابی فرمانے لگے طلب دنیا میں لوگوں کی گردنیں ہمیشہ مختلف رہی ہیں میں نے عرض کیا جی بالکل! پھر فرمایا کہ میں نے حضور ﷺ کو یہ فرماتے ہوئے سنا ہے کہ عنقریب دریائے فرات میں سے سونے کا ایک پہاڑ ظاہر ہوگا۔ جب لوگ یہ خبر سنیں گے تو اس کی طرف روانہ ہوں گے، وہاں موجود لوگ یہ سوچیں گے کہ اگر ہم نے لوگوں کو اس کے لیجانے کی چھوٹ دے دی تو لوگ یہ سارا ہی لیجائیں گے (اور ہمیں کچھ بھی نہ ملے گا) چنانچہ وہ اتنا قائل کریں گے کہ ہر سو میں سے ننانوے افراد قتل ہو جائیں گے۔“

(۲۷) ﴿حضرت عمرو بن العاص رضی اللہ عنہ کی روایت﴾

ظہور مہدیؑ کی ایک علامت:

﴿عن عمرو بن العاص قال علامة خروج المہدی اذا خسف جيش في البیداء فهو علامة خروج المہدی﴾
 اخرجه نعيم (الحادی: ج ۲ ص ۸۱، کتاب البرہان: ج ۲ ص ۶۶۷)
 ”حضرت عمرو بن العاص نے خروج مہدیؑ کی علامت مقام بیداء میں ایک لشکر کا زمین میں ڈھنس جانا بیان کی ہے۔“

(۲۸) ﴿حضرت عمرو بن مرہ رضی اللہ عنہ کی روایت﴾

خراسان سے سیاہ جھنڈوں کا آنا:

﴿قال عبدالرحمن الجرجسي سمعت عمرو بن مرة الجملي صاحب رسول الله ﷺ يقول لتخرجن من خراسان راية سوداء حتى تربط خيولها بهذا الزيتون الذي بين بيت لهما وحريستا، قلت ما بين هاتين زيتونة قال سينصب بينهما زيتون حتى ينزلها اهل تلك الراية فتربط خيولها بها﴾ (کتاب الفتن: ص ۲۱۵)
 ”عبدالرحمن الجرجسي کہتے ہیں کہ میں نے صحابی رسول حضرت عمرو بن مرہ الجمليؑ کو یہ فرماتے ہوئے سنا کہ خراسان سے سیاہ جھنڈا ضرور نکلے گا یہاں تک کہ (اس جھنڈے کے ماتحت لشکر کے لوگ) بیت لہما اور حریستا کے درمیان زیتون کے درخت پر اپنے گھوڑوں کو باندھیں گے، ہم نے پوچھا کہ کیا ان دونوں کے درمیان زیتون کا کوئی درخت ہے؟ فرمایا کہ اگر نہیں ہے تو عنقریب لگ جائے گا

تا آنکہ وہ لوگ یہاں آ کر اپنے گھوڑے باندھ لیں۔“

(۲۹) ﴿حضرت ابوالطفیل رضی اللہ عنہ کی روایت﴾

امام مہدیؑ کا نام:

﴿عن ابی الطفیل رضی اللہ عنہ ان رسول الله ﷺ قال المہدی اسمه اسمی واسم ابیه اسم ابی﴾
 (کتاب الفتن: ص ۲۶۰)
 ”حضرت ابوالطفیلؑ سے مروی ہے کہ حضور ﷺ نے فرمایا کہ مہدی کا نام میرے نام پر اور ان کے والد کا نام میرے والد کے نام پر ہوگا۔“

(۳۰) ﴿حضرت عوف بن مالک رضی اللہ عنہ کی روایت﴾

یکے بعد دیگرے فتنوں کا ظہور:

﴿عن عوف بن مالک ان النبی ﷺ قال تجي فتنة غيراء مظلمة ثم تتبع الفتن بعضها حتى يخرج رجل من اهل بيتي يقال له المہدی فان ادر كنه فاتبعه وكن من المهتدين﴾ (اخرجه الطبرانی)

(الحادی: ج ۲ ص ۸۰، کتاب البرہان: ج ۲ ص ۶۱۱)

”حضرت عوف بن مالکؑ سے روایت ہے کہ حضور ﷺ نے فرمایا (عنقریب) اندھیری رات کی طرح چھا جانے والا ایک فتنہ پیا ہوگا، اس کے بعد پے در پے فتنے نمودار ہونا شروع ہو جائیں گے حتیٰ کہ میرے اہل بیت میں سے مہدی نامی ایک شخص ظاہر ہوگا، اگر تم اسے پاؤ تو اس کی اتباع کر کے ہدایت یافتہ لوگوں میں سے ہو جانا۔“